

**చుక్కా రామయ్యగారి మార్గదర్శకత్వం T.S.U.T.F సహకారంతో**

**పీపుల్స్ ప్రోగ్రెస్ ట్రస్ట్ వారి ప్రగతి విద్యానికేతన్ లో**

**5, 6, 7, 8 తరగతులకు ఉచిత ప్రవేశం కొరకు పరీక్ష**

హైదరాబాద్ శివారులోగల మేడ్చల్ జిల్లాలోని ప్రగతినగర్ గ్రామము అభివృద్ధి కార్యక్రమాలకు నెలవు. ప్రగతి అనే పదానికి సార్థకత చేకూర్చిన అభివృద్ధికాముకుల నాయకత్వంలో జరిగిన నిస్వార్థకృషి ఫలితమే ఈ ప్రగతి. భౌగోళికంగా ప్రగతినగర్ కూకట్ పల్లికి సమీపంలో ఉంది. ఉత్తమ గ్రామపంచాయితీగా పేరు గడించింది. గతరెండు దశాబ్దాలుగా ప్రజల మన్ననలు పొంది అభివృద్ధి పథాన నడుస్తున్నది. ఈ ప్రగతి ప్రస్థానంలో 1995లో విద్య, వైద్యం మరియు వృద్ధాశ్రమము లక్ష్యంగా ఏర్పడిందీ పీపుల్స్ ప్రోగ్రెస్ ట్రస్ట్. ఈ ట్రస్ట్ ఆధ్వర్యంలో పాఠశాలలు మరియు హాస్పిటల్ విశిష్టమైన సేవలు అందిస్తున్నాయి.

### **ప్రగతి విద్యా నికేతన్**

మానవుని మనుగడకు విద్య మూలం. కుటుంబంలో ఒకరు విద్యావంతులు అయితే వారి కుటుంబ పరిస్థితులే మార్పు చెందుతాయి. మనకు స్వాతంత్ర్యం లభించి 71 సంవత్సరాలు గడుస్తున్నా, శాస్త్రసాంకేతిక రంగాలలో అద్భుత ఫలితాలు సాధించినప్పటికీ, రెండోవైపు దేశంలోని అణగారిన ప్రజలు నాణ్యమైన మరియు విలువలతో కూడిన విద్యకు దూరంగా ఉన్నారు. ఇంకా సంపూర్ణ అక్షరాస్యతకు ఆమడ దూరంలో ఉన్నాము. ఈ నేపథ్యంలో పీపుల్స్ ప్రోగ్రెస్ ట్రస్ట్ గత 7 సంవత్సరాల నుండి బడుగు, బలహీన, పీడిత వర్గాల బాలబాలికల కోసం ఉచితంగా ఇంగ్లీష్ మీడియం పాఠశాలను స్థాపించి మెరుగయిన విద్యను అందిస్తున్నది. ప్రస్తుతం 508 మంది విద్యార్థులు 5వ తరగతి మొదలుకొని డిగ్రీ వరకు చదువు కొనసాగిస్తున్నారు. పాఠ్యాంశాలను బోధించడానికి నిపుణులైన ఉత్తమ ఉపాధ్యాయులచే విద్యార్థుల అభివృద్ధికి నిరంతరం కృషి జరుగుతున్నది. ఇక్కడ పాఠశాల మరియు వసతిగృహం పూర్తి ప్రజాస్వామిక వాతావరణంలో నడపడం జరుగుతున్నది. వసతి గృహమునందు పిల్లలు ఎవరి పనులు వారే చేసుకుంటున్నారు. వారు ఇతరులపై ఆధారపడరు. తరగతిగదులు, వసతిగృహం, భోజన, వంటశాలలను విద్యార్థులే శుభ్రం చేసుకుంటారు. భోజన తయారీలో కూడా సహాయ పడుతున్నారు. ఈ రకంగా పని సంస్కృతిని చిన్నతనం నుంచే నేర్చుకోవడం జరుగుతున్నది.

విద్యార్థులకు ఆకుకూరలు, కాయగూరలు, గుడ్లు మరియు మాంసాహారాన్ని అందించడం జరుగుతున్నది. తద్వారా వారి శారీరక, మానసిక అభివృద్ధికి తోడ్పడుతున్నది. ఖరీదుతో నిమిత్తం లేకుండా పోషక విలువలతో కూడిన ముడిబియ్యం (బ్రౌన్ రైస్) వాడడం జరుగుతున్నది. విద్యార్థులకు, పీపుల్స్ హాస్పిటల్ సహకారంతో వైద్యసేవలు అందించడం జరుగుతున్నది. విద్యార్థులలో శాస్త్రీయ అవగాహన, పరిజ్ఞానాన్ని పెంపొందించే శాస్త్ర, సాంకేతిక, అభ్యుదయ



మరియు సాంస్కృతిక అంశాలకు చెందిన పుస్తకాలు సేకరించి, వారికి అందుబాటులో ఉంచుతున్నాము. ఈ గ్రంథాలయాన్ని కూడా విద్యార్థులే నిర్వహిస్తున్నారు.

విద్యార్థులలో విషయాసక్తి మరియు జ్ఞానసముపార్జనకోసం చారిత్రక, పర్యాటక ప్రదేశ సందర్శనను నిర్వహించడం జరుగుతుంది. కుల, మత, లింగ, ప్రాంతీయభేదం లేకుండా ఇక్కడ అందరూ సమానులే అన్న భావన అందరిలో నెలకొల్పడమే పీపుల్స్ ప్రోగ్రెస్ ట్రస్ట్ లక్ష్యం. విద్యార్థులు తమ భవిష్యత్తును తామే నిర్దేశించుకోవాలి. పేదరికం నుండి బయటపడాలి, కులమతాల అడ్డుగోడలు తొలగించుకోవాలి. సమాజంలో రుగ్మతలను అర్థం చేసుకోవాలి. వాటికి పరిష్కార మార్గాలు వెతకాలి. సమాజ సేవయే జీవితలక్ష్యంగా బ్రతకాలని భావిస్తున్నది పీపుల్స్ ప్రోగ్రెస్ ట్రస్ట్.

**పీపుల్స్ ప్రోగ్రెస్ ట్రస్టు భవిష్యత్ లక్ష్యాలు.**

తెలంగాణ రాష్ట్రంలో దాదాపు 10వేల గ్రామాలు ఉన్నాయి. పీపుల్స్ ప్రోగ్రెస్ ట్రస్టు ప్రతిగ్రామం నుండి కనీసం ఒక విద్యార్థికి ఉచితంగా నాణ్యమైన మంచి విద్యను అందించాలనే లక్ష్యాన్ని నిర్దేశించుకుంది. అందుకోసం ప్రయత్నాలను ప్రారంభించింది. దీనికొరకు సుమారు 220 ఎకరాల భూమి సేకరణ ప్రయత్నాలు జరుగుతున్నాయి. ట్రస్టు సభ్యుడిగా ప్రముఖ విద్యావేత్త శ్రీ చుక్కా రామయ్యగారు సలహాలు, సూచనలు అందిస్తున్నారు. ప్రగతి విద్యానికేతన్లో 5, 6, 7, 8 తరగతుల ప్రవేశం కొరకు నిర్వహించబడే పరీక్షకు హాజరయ్యే విద్యార్థులు 2018-19 విద్యా సంవత్సరంలో 4, 5, 6, 7 తరగతులు చదివినవారై ఉండాలి.

పరీక్ష ఏప్రిల్ 26న శుక్రవారము ఉ॥10గం॥ నుండి మ॥12గం॥ల వరకు అన్ని జిల్లా కేంద్రాలలో నిర్వహించబడుతుంది. మరిన్ని వివరాలకు తెలంగాణ రాష్ట్ర ఐక్య ఉపాధ్యాయ ఫెడరేషన్ (T.S.U.T.F.) జిల్లా అధ్యక్ష మరియు ప్రధాన కార్యదర్శులను సంప్రదించగలరు.

### ముఖ్యగమనిక

- \* దరఖాస్తు చేసుకొనుటకు ఆఖరు తేది 21-04-2019.
- \* సవరణలు 22/04/2019వ తేదీన చేసుకోవాలి.
- \* హాల్ టికెట్టు 23, 24 మరియు 25 తేదీలలో డౌన్ లోడ్ చేసుకోగలరు.
- \* ప్రవేశ పరీక్ష అంశాలు : గణితం, ఆంగ్లం మరియు విజ్ఞానశాస్త్రం
- \* పరీక్ష O.M.R. Sheet ద్వారా నిర్వహింపబడును.

దరఖాస్తు చేసుకొనుటకు

[www.peoplesprogresstrust.com](http://www.peoplesprogresstrust.com)

వెబ్ సైట్ ను చూడగలరు.

ఇట్లు  
డి.దయాకర్ రెడ్డి

కార్యదర్శి

పీపుల్స్ ప్రోగ్రెస్ ట్రస్టు